

सन २०२२-२३ च्या अर्थसंकल्पीय तरतुदीमधून  
शासनमान्य सार्वजनिक ग्रंथालयांना सहाय्यक  
अनुदान (अनिवार्य) वितरीत करणेबाबत..

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: मराग्रं-२०२२/प्र.क्र.७६/साशि-५,  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई-४०० ०३२.  
दिनांक : २१ जूलै, २०२२.

- वाचा :** १) शासन परिपत्रक, वित्त विभाग, क्र. अर्थसं-२०२२/प्र.क्र.४३/अर्थ-३, दि.०४.०४.२०२२  
२) शासन निर्णय, उच्च व तंत्र शिक्षण विभाग, क्र. एसयुएस-२०२२/प्र.क्र.०३/विशि-२,  
दि.०५.०४.२०२२  
३) शासन निर्णय, उच्च व तंत्र शिक्षण विभाग, क्र मराग्रं-२०२२/प्र.क्र.७६/साशि-५,  
दि.२३ जून, २०२२  
४) ग्रंथालय संचालक, ग्रंथालय संचालनालय, महाराष्ट्र राज्य, मुंबई यांचे पत्र  
क्र. ३२/२०२२-२३/२६६४, दि.०९.०६.२०२२

**प्रस्तावना :**

सन २०२२-२३ या आर्थिक वर्षात शासनमान्य सार्वजनिक ग्रंथालयांना सहाय्यक अनुदानासाठी मागणी क्र. डब्ल्यू-४, २२०५, कला व संस्कृती, १०५, सार्वजनिक ग्रंथालये, (०३)(०१) मध्यवर्ती, जिल्हा व तालुका ग्रंथालयांना सहाय्य ( अनिवार्य ) (२२०५ ०२९८) ३१-सहाय्यक अनुदाने ( वेतनेतर ) या लेखाशिर्षातर्गत रु.१२२,५१,२५,०००/- (अक्षरी रुपये एकशे बावीस कोटी एक्कावण लाख पंचवीस हजार फक्त ) इतका निधी अर्थसंकल्पीत करण्यात आला आहे. सदर अर्थसंकल्पित निधीतील रु.५२,६८,०३,७५०/- ( अक्षरी रुपये बावन्न कोटी अडुसष्ट लाख तीन हजार सातशे पन्नास फक्त ) इतका निधी संदर्भाधिन दि.०५.०४.२०२२ व दि.२३.०६.२०२२ रोजीच्या शासन निर्णयान्वये वितरीत करण्यात आला आहे.

सन २०२२-२३ मध्ये शासनमान्य सार्वजनिक ग्रंथालयांचा परिरक्षण अनुदानाचा पहिला हप्त्या अदा करण्यासाठी रु. ५०,८२,१८,०००/- (अक्षरी रु. पन्नास कोटी ब्याऐंशी लाख अठरा हजार फक्त) इतका ) निधी वितरीत करून खर्च करण्यास मान्यता देण्याची विनंती ग्रंथालय संचालकांच्या संदर्भाधिन दि.०९.०६.२०२२ रोजीच्या पत्रान्वये करण्यात आली आहे. यानुषंगाने शासनमान्य सार्वजनिक ग्रंथालयांचे सन २०२२-२३ मध्ये पहिल्या हप्त्याचे परिरक्षण अनुदान अदा करण्यासाठी रु. २०,८२,७१,२५०/- ( अक्षरी रु. वीस कोटी ब्याऐंशी लाख एकाहत्तर हजार दोनशे पन्नास फक्त ) इतका निधी ग्रंथालय संचालक, ग्रंथालय संचालनालय, महाराष्ट्र राज्य, मुंबई यांना वितरीत करून खर्च करण्यास मान्यता देण्याची बाब शासनाच्या विचाराधीन होती.

**शासन निर्णय :**

सन २०२२-२३ या मध्ये सार्वजनिक ग्रंथालयांचा परिरक्षण अनुदानाचा पहिला हप्त्या अदा करण्यासाठी रु. २०,८२,७१,२५०/- ( अक्षरी रु. वीस कोटी ब्याऐंशी लाख एकाहत्तर हजार दोनशे पन्नास फक्त ) इतका निधी वितरीत करून खर्च करण्यास ग्रंथालय संचालक, ग्रंथालय संचालनालय, महाराष्ट्र राज्य, मुंबई यांना शासन मान्यता देण्यात येत आहे. यानुषंगाने संबंधित जिल्हा ग्रंथालय अधिकारी / कार्यालय प्रमुखांना “आहंरण व संवितरण अधिकारी” म्हणून घोषित करण्यात येत आहे.

तसेच त्यांना ३१- सहायक अनुदाने ( वेतनेतर ) या उद्दिष्टाखालील देयकावर “नियंत्रक अधिकारी” म्हणून प्रतिस्वाक्षरी करण्याचे अधिकार देखील प्रदान करण्यात येत आहेत.

२. सदर खर्च मागणी क्र. डब्ल्यू-४, २२०५, कला व संस्कृती, १०५, सार्वजनिक ग्रंथालये, (०३) मध्यवर्ती, जिल्हा व तालुका ग्रंथालयांना सहाय्य, (०३) (०१) मध्यवर्ती, जिल्हा व तालुका ग्रंथालयांना सहाय्य (अनिवार्य) (२२०५ ०२९८) ३१-सहाय्यक अनुदाने ( वेतनेतर ) या लेखाशिर्षाखाली सन २०२२-२३ मध्ये अर्थसंकल्पीत तरतूदीपैकी वितरीत केलेल्या निधीतून भागविण्यात यावा.

३. अनुदानाच्या रक्कमेची उपयोगिता प्रमाणपत्रे संबंधित कार्यालय प्रमुखांनी विहित मुदतीत सादर करणे आवश्यक राहिल.

४. शासन निर्णय, वित्त विभाग, क्र. अर्थसं-२०२२/प्र.क्र.४३/अर्थ-३, दि.०४.०४.२०२२ मधील अटींची पूर्तता करण्यात आली असून सदर शासन निर्णय वित्त विभागाचा अनौपचारिक संदर्भ क्र. ७०७/२०२२/ व्यय-५, दि.०५.०७.२०२२ अन्वये प्राप्त सहमतीस अनुसरून निर्गमित करण्यात येत आहे.

५. सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संगणक सांकेतांक क्रमांक २०२२०७२११३१५१६६९०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( प्रताप पां. लुबाळ )  
उपसचिव, महाराष्ट्र शासन

प्रति,

१. मा. मुख्यमंत्री यांचे प्रधान सचिव, मंत्रालय, मुंबई
२. मा. उपमुख्यमंत्री यांचे सचिव, मंत्रालय, मुंबई
३. मा. मंत्री, उच्च व तंत्र शिक्षण विभाग यांचे खाजगी सचिव, मंत्रालय, मुंबई
४. मा. राज्यमंत्री, उच्च व तंत्र शिक्षण विभाग यांचे खाजगी सचिव, मंत्रालय, मुंबई
५. मा. अपर मुख्य सचिव, वित्त विभाग, मंत्रालय, मुंबई.
६. मा. प्रधान सचिव, उच्च व तंत्र शिक्षण विभाग, मंत्रालय, मुंबई
७. ग्रंथालय संचालक, ग्रंथालय संचालनालय, महाराष्ट्र राज्य, मुंबई
८. महालेखापाल -१/२ (लेखापरीक्षा/लेखा व अनुज्ञेयता), मुंबई/नागपूर
९. अधिदान व लेखा अधिकारी, मुंबई
१०. सर्व जिल्हा कोषागार अधिकारी
११. निवासी लेखापरीक्षा अधिकारी, मुंबई
१२. सर्व सहाय्यक ग्रंथालय संचालक / जिल्हा ग्रंथालय अधिकारी/ग्रंथपाल  
(ग्रंथालय संचालनालयामार्फत)
१३. कक्ष अधिकारी (साशि-१), उच्च व तंत्र शिक्षण विभाग, मंत्रालय, मुंबई
१४. निवडनस्ती ( साशि-५ ), उच्च व तंत्र शिक्षण विभाग, मंत्रालय, मुंबई .